

بعض لوگ اس قدر امداد کے باوجود سعودی عرب کے حوالے سے شکوہ و شہادت پیدا کرنے کی کوشش کرتے ہیں لیکن عوام اصل حقیقت کو جان پکے ہیں اب وہ حالات بھی یہاں پیدا نہیں ہوں گے جو خلیج کی جنگ کے دوران پیش آئے تھے جب بعض حاصلقوتوں نے پاکستان میں سعودی عرب کے خلاف آواز بلند کرنی شروع کی تو پاکستان کے بہت سارے سادہ لوح لوگ منقی پر و پینڈے سے متاثر ہو کر سعودی عرب کے خلاف سوچنا شروع ہو گئے تھے تو ان حالات میں جامعہ علوم اثریہ جہلم سے میرے برادر اکبر علامہ محمد مدنیؒ کی قیادت میں ایک قافلہ سر فروشان نکلا جو تحفظ حریمین شریفین مودمنٹ کے بیسر تلے ملک بھر میں پھیلا اور اس نے عوام کو حقائق سے آگاہ کیا کہ سعودی عرب کی قیادت صرف ایک خطے کی نہیں بلکہ دنیا بھر کے امن اور عالم اسلام کی ترقی کیلئے باقاعدہ پھرہ دینا اپنا فرض بھتی ہے کیونکہ اس نے بانی مملکت شاہ عبدالعزیز سے یہی سیکھا ہے اور اسی قرآن و سنت کے جھنڈے کو تھام کر دنیا بھر میں امن اور محبت کے پیغام کو پھیلانے میں مصروف عمل ہے۔ الحمد للہ ہماری وہ تحریک یک رنگ لاہی اور حق کو فتح میں اور جھونوں کا منہ کالا ہوا۔

گزشتہ دنوں جب کراچی میں سعودی قنصیلیت پر حملہ اور سعودی سفارتکار حسن الھجاتی کی شہادت کے بعد جامعہ علوم اثریہ جہلم اور تحفظ حریمین شریفین مودمنٹ نے جہلم کے علاوہ کئی مقامات پر بھر پور مظاہرے کئے اور اس تفعیج ترین عمل کی نہ صرف نہ مدت کی بلکہ حکومت وقت سے پر زور مطالبہ بھی کیا کہ وہ ایسے عناصر کو کفر کردار تک پہنچائیں جنہوں نے پاکستان اور سعودی عرب کے تعلقات کو خراب کرنیکی یہ نہ موم حرکت کی ہے۔

سعودی عرب سے مسلمانان عالم کی محبت کی وجہ جہاں حریمین شریفین ہے وہیں پر سعودی قیادت کا اخلاص بھی ایک اہم عنصر ہے کیونکہ حریمین شریفین کی قیادت نے بالخصوص موجودہ فرمائزہ ارشاد بن عبداللہ بن عبدالعزیز آل سعود نے اپنے لئے شاہانہ لقب اختیار کرنے کی بجائے خادم الحریمین الشریفین کے لقب کو پسند کر کے اپنے عمل سے ثابت کیا کہ حریمین شریفین کی رکھوائی اور حج و عمرہ کی غرض سے آنے والے اللہ کے مہمانوں کی خدمت ان کی اولین ترجیح ہے۔ ایک رپورٹ کے مطابق شاہ عبداللہ کی حکومت نے گزشتہ سالوں کے دوران ۷۰ ارب سعودی روپیال حریمین کی توسعی پر خرچ کئے۔ بیت اللہ اور مسجد نبوی کے علاوہ سعودی عرب کے دیگر مقامات کی زیارت کرنے والے اس بات سے بخوبی واقف ہیں کہ وہاں کس قدر سہولیات بھی پہنچانے کا عمل جاری ہے۔

شاہ عبداللہ نے ہمیشہ دنیا میں امن کے قیام پر زور دیا اور سعودی عرب کے معتمد ترین کبار علماء کو اعتماد میں لے کر آسمانی مذاہب کے مابین مکالمہ شروع کرنے پر زور دیا اور از خود اس کا رخیر کا آغاز کیا۔ سعودی عرب کے علاوہ

اجیں میں اور اقوام متحده کے فورم پر مذاہب عالم کے ماننے والوں کو اکٹھا کر کے انہیں اس بات پر آمادہ کیا کہ موجودہ دور میں امن و امان کے مسئلے اور انسانی تباہی پر منجھ ہونے والی جنگوں سے نچنے کا واحد راستہ مذاہب کے مابین مکالمہ ہے۔ خادم الحریمین الشریفین کی طرف سے کئے گئے اقدامات کی دنیا بھر نے تائید کی اور اللہ تعالیٰ نے ان کی اس کاوش کو پذیرائی بھی دی کہ آج دنیا بھر کے دانشوروں کا اس بات پر اتفاق ہوتا ہوا نظر آ رہا ہے کہ امن کے قیام کیلئے میں المذاہب مکالمہ تھی وہ واحد راستہ ہے جو انسانیت کو بڑی تباہی سے بچا سکتا ہے۔ شاہ عبداللہ نے جہاں امن عالم کی بات کی وہی ہمیشہ فلسطین، کشمیر سمیت حل طلب مسائل کے منصقات اور فوری حل پر بھی زور دیا اور واضح کیا کہ جب تک اس طرح کے دریں مسائل قائم ہیں دنیا میں امن قائم نہیں ہو سکتا۔

میں آخر میں سعودی عرب کے قومی دن کے موقع پر خادم الحریمین الشریفین اور سعودی عوام کو یہی کہنا چاہتا ہوں کہ ہماری دعائیں اور محبتیں آپ کے ساتھ ہیں کیونکہ ہم پاکستانی مسلمان سعودی عرب سے اپنی محبت کو مقادات نہیں بلکہ ایمانیات کا حصہ سمجھتے ہیں اور ارض حریم سے اپنے اس عقیدت کے رشتے کی ہر صورت حفاظت کیلئے پہرہ داری کرتے ہیں، ہماری نیک تنسائیں آپ کے ساتھ ہیں۔

## .....کجا مائدہ مسلمانی

جناب مولا نامفتی میب الرحمن صاحب، پاکستان میں بریلوی مسلک کے نامور عالم ہیں۔ ہم ان کے شرفِ ذاتی اور تبحر علمی کا اعتراف ہی نہیں بلکہ احترام بھی کرتے ہیں مگر ہمارے پاؤں تلے سے زمین سرک گئی جب ہم نے سنا، دیکھا اس لئے نہیں کہ ہم لی۔ وہی نہیں دیکھتے کیونکہ یہ بے حیائی، عریائی اور فحاشی کا مبلغ ہے۔ کیا سنا؟ آپ بھی سنئے کہ حضرت العلام پی۔ لی۔ وہی پر رمضان، صدقۃ الفطر اور دیگر صدقات و فدایائے واجبه کے پروگرام میں شریک تھے جبکہ اینکر پر سن کوئی بی بی تھی جو، ان کے احترام میں اپنی بے جوابیوں کی پردہ پوشی کیلئے کوئی موہوم سادو پسہ سر پر لئے تھی۔

اگر خبر مشرعاً مرلياقت حسین سے متعلق ہوتی تو ہمیں حیرت ہوتی تھا فسوس..... کیونکہ وہ عالم دین نہیں بلکہ عالم آن لائن ہیں۔ وہ بریلویت کے ”عشق نبی“، ”کا استھصال کرتے اور کندھے پر حضرت علیؓ کا بچ لگا کر فرض کی نمائندگی کرتے ہیں۔ وہ کسی بوتیک کا اشتہار ہیں۔ وہ مردوں کی مخلوط مجالس میں اندر ہیں۔ اس لئے وہ مرفوع القلم ہیں۔ ہمیں معلوم ہے بات اب جناب مفتی صاحب کی نہیں رہی بڑے بڑے سکالر

چند نکلوں کی خاطر ایسے پروگراموں میں بے دھڑک شامل ہو جاتے ہیں اور یہ نہیں سوچتے کہ ان کی شمولیت سے کئی لوگ معصیت کا جواز نکال لیں گے۔ ہمیں مناسب نہیں لگتا کہ ہم ان کی شمولیت پر کوئی فتویٰ جاری کریں کیونکہ فتویٰ بازی باعث فساد ہوتی ہے۔ بہر حال اگر وہ خود کچھ فرمانا چاہیں تو ہر میں کے صفحات حاضر ہیں۔ گوکہ یہ بات اظہر من الشتم ہے کہ وہ اس پروگرام میں غرض بصر کے تقاضوں کو پورا کرتے ہوئے شریک ہوئے ہوں گے اور غیر محروم بی بی کی مصاحبۃ کا پروانہ جواز کا خود شرع اسلام سے انہوں نے حاصل کر لیا ہو گا کیوں کہ بحیثیت مفتی وہیں متین، ان سے بڑا کون ہو گا جوان کے اس فعل پر سند جواز کی مہر لگاتا؟

## جیویٰ - وی سے استدعا

ہم ”جو“ کے نام سے یہ سمجھتے ہیں ”جو اور جینے دو“ کی پالیسی! ہم جیو کی آزاد سیاسی پالیسی کے قدر داں ہیں مگر اس کی مذہبی پالیسی جس کا مدار مشرع اسلامیات حسین ہے، سراسر، ایک خاص مذہبی فرقہ کے حق میں ہے۔ ہم یہ بھی سہہ لیتے بشرطیکہ اس کی بنیاد کلام اللہ اور حدیث رسول پر ہوتی اس کی اساس صرف خود ساختہ و خود تراشیدہ بے سند عقائد پر ہے۔ جو مقنائزہ تاریخی واقعات سے جنم لیتے ہیں۔ ہم اس سلسلے میں اسی قدر عرض کریں گے جیو کا یہ پروگرام دراصل تو اہل تشیع کو خوش کرنے کیلئے ہے جبکہ پیش منظر میں بریلویت کو رکھا گیا ہے۔ مشرع اسلامیت مہارت سے اہل تشیع اور بریلویوں کی مشترک اقدار کو پروان چڑھا رہے ہیں اور بریلوی مسلمک کے لوگ بے خبری میں روز بروز اہل تشیع کے رنگ میں رنگے جا رہے ہیں۔ ہمیں اس سے بھی کوئی اختلاف نہیں ہے۔ ہم صرف یہ عرض کرنا چاہتے ہیں کہ جیو کے مالکان مسلمان ہونے کے ناطے اتنا ضرور سوچیں کہ ان کے پروگراموں سے عقیدہ توحید کی اساس تو نہیں متزلزل ہو رہی۔ ہمیں معلوم ہے کہ وہ کبھی کبھی دوسرے علماء کو بھی بلا لیتے ہیں جو اعزازانہ لے کر چلے جاتے ہیں مگر بات وہی کرتے ہیں جو پروگرام کے انچارج ان سے کرواانا چاہتے ہیں۔ ہم ذاتی طور پر کوئی بھی نہیں۔ وی چینل نہیں دیکھتے صرف دیکھنے والوں کی شکایات سن کر یہ استدعا کرتے ہیں کہ دوسرے ناظرین کے جذبات کا بھی احترام ہونا چاہیے۔

## ہارون الرشید کی آزری

ملک کے نامور صحافی ہارون الرشید قلم کے آزر دہانی ہیں۔ انہوں نے سیاسی اور علمی میدان میں کئی بت تراشے، ان کے ضدم کدہ کا سب سیہڑ بولا ہت عمران خان ثابت ہوئے۔ شاید ہارون الرشید ابھی اس بت کی تراش

خراش میں مصروف تھے کہ طاری عیسیٰ کی طرح وہ پھر سے ازگئے اور گلستانِ سیاست میں چمکنے لگے۔ میں نے سوچ سمجھ کر ان کا چمکنا لکھا ہے کہ ان کا احترام برقرار رہے اگر احترام محفوظ نہ ہوتا تو چمکنا یا جھپٹانا انہیں زیبا نہیں تھا، کیونکہ طاری عیسیٰ کیلئے اردو میں نذرِ احمد دہلوی نے، اس کے بولنے کو ”صدائے بے ہنگام“ لکھا ہے۔ سوال کا بولنا تو بہر حال بڑا ہی ناگوار ہے۔ ان کی تیغ زبان سے، ان کے ہم عصر سیاستدان تو ہمیشہ سے ہی لہو لہان تھے اور اب اعلیٰ ترین عدالیہ ان کی گزیدہ نیش زبان ہے۔ وہ کسی کو معاف کرتے ہیں نہ بختشتہ ہیں۔ جس درسگاہ میں وہ پڑھے ہیں، لگتا ہے کہ اس کے نصاب سے ادب خارج اور گستاخی اس میں داخل تھی۔

سیاسی چشمک کا سیاستدانوں میں ہونا ضرور ہے مگر انہوں نے سیاسی لغت میں بڑے ہی مکروہ اضافے کئے ہیں۔ جزء ایکشن میں وہ ہاتھ دھو کر میاں بزادران کے پیچھے پڑے رہے اور بڑھک کے میدان میں مظہر شاہ کی اجارہ داری توڑ دی۔

سیاستدانوں کا اختلاف ہی تو سیاست کا حسن ہے۔ اسی سے بازار سیاست میں ہماہی اور سرگرمی ہے۔ مگر سیاستدان تو ہوتا ہی وہ ہے جو گفتار کی نرمی و گرمی کا شاہکار ہوتا ہے۔ خان صاحب کے سیاسی مستقبل کے بارے میں اللہ ہی بہتر جانتا ہے مگر بھائی لوہاری کا یہ انداز اسے گہنادے گا۔ رہایہ کہ یہودیت و نصرانیت کا ایجنسٹ کون ہے تو عوام جانتے ہیں کہ مولانا فضل الرحمن کے حرم میں الحمد للہ مسلمان یہوی بستی ہے اور ان کا رشتہ مصاہرات مسلمان گھرانے سے جزا ہے جبکہ خان صاحب کے مجلہ عروی میں جماہماںی بی بھی آئیں۔ وہ کتابیہ ہیں۔ بقول بعضے وہ یہودیہ ہیں۔ یہودی دودھ اور مسلمان خون کا ملاپ، ان کے خلوت خانہ میں ہوا۔ بچے ہوئے۔ طلاق ہوئی۔ پھر راضی نامہ ہوا۔ بی بی جماہماں بچے باپ سے ملوانے دارِ پاکستان ہوتی رہتی ہیں۔ بلکہ شوکت خانم ہسپتال کیلئے چندہ گیری کی مہم میں بھی شامل ہو گئیں اور خان صاحب کے سیاسی جلسوں میں رونق افراد ہوتی ہیں۔ البتہ ہمیں معلوم نہیں وہ قیام پذیر کہاں ہوتی ہیں کیونکہ طلاق کے بعد کپتان اور ان کا گھر ان پر حرام ہے۔ قرآن و حقائق کی روشنی میں دیکھا جائے تو ”یہودی ایجنسٹ“ کی سچیتی ان پر لگتی ہے۔ مولانا پر نہیں!

## نسیمے از حجاز

اقبال نے ”نسیمے از حجاز“ کی اس مختصری ترکیب میں اپنی وہ حسرت بیان کی ہے جو اسلام کی نشاۃ ثانیہ اور اسلامی تہذیب کے احیاء اور اسلامی انقلاب کے برپا ہونے کیلئے ان کے دل میں تھی۔ وہ تہذیب غرب کے

چہار بیوں کو گندے اندھے کہتے ہیں۔ ان کے نزدیک یورپ کے رندے بڑے تیز ہیں، جنہوں نے مسلمانوں کو اس طرح چھیل کر کھو دیا ہے کہ اسلامی تہذیب کا ہر نشان مٹا دیا ہے۔ وطن عزیز کے ایوان اقتدار میں کئی سیاسی و فوجی قافلے اترے اور ہم ہر قافلے سے یہ امید وابستہ کئے رہے کہ وہ کچھ خدمتِ اسلام بھی کرے گا اور ہماری ارض پاک کو واقعی پاک لوگوں کا وطن بنادے گا جہاں گلشنِ اسلام کی بہار آفرینیاں ہمیں دیکھنے کو ملیں گی۔ جہاں خلافتِ راشدہ کے منج پر ایک اسلامی جمہوری حکومت قائم ہوگی۔ جہاں اللہ کی زمین پر، اللہ کا قانون نافذ ہوگا۔ جہاں اسلام کا سماجی انصاف ہر کہ وہ ملے گا۔ جہاں دزہ فاروقی کی دھاک ایک بار پھر دشمنِ اسلام کے قلعوں کے کنگرے گردے گی۔ جہاں سے اٹھنے والی صدائے ”لا الہ الا اللہ“ بھارت کے کراڑوں کو لرزہ براندازم کر دے گی مگر.....

### اے با آزو کہ خاک شدہ

اب ہم میاں نواز شریف کی مسلم لیگی حکومت سے ایک بار پھر یہی امید وابستہ کر کے بیٹھے ہیں کہ وہ اپنے تاریخی مینڈیٹ پر سجدہ شکر بجالا میں اور کچھ خدمتِ اسلام بھی کر جائیں۔ اقتدار ان کو اب تیسری بار ملا ہے۔ ہمارا خیال ہے کہ یہ استثنائی اعزاز، اللہ تعالیٰ نے انہیں اسی لئے دیا ہے کہ وہ عہد پورا کریں جو بر صیر کے دس کروڑ مسلمانوں نے باباۓ قوم محمد علی جناح کی قیادت اور مسلم لیگ کی سیادت میں اللہ سے باندھا تھا کہ پاکستان ایک اسلامی ریاست ہوگا۔ مگر ان کی حکومت کے تیواری نہیں لگتے۔ وہ بے شک بُلٹ (Bullet) ٹرین چلا میں پر اس گاڑی کا انجن بھی چلا میں جس پر سفر کر کے ہم اتریں تو ہمارے سامنے آسمانی جنت کا آخری شیش ہو۔ اقتدار آئی جانی اور حیاتِ مستعار فانی ہے۔ اہل پاکستان اس اسلامی حکومت کے دیکھنے کو ترس گئے ہیں جس کا وعدہ مسلم لیگ نے ان سے کیا تھا۔ لاکھوں سچے مسلمان یہ ناکام تھنالئے قبروں میں جا بے ہیں سر زمین پاکستان میں سے بے حیائی اور فحاشی کے اگر چند کائنے نکال دیئے جائیں تو مسلم عوام خود ہی اسلامی طرزِ حیات اپنالیں گے۔ اس سر زمین میں اتنا نم موجود ہے کہ اگر گندے اندھے دینے والی مرغیاں ڈربوں میں بند کر دی جائیں تو اس کھیتی میں اسلام کی فصل خود ہی اُگ آئے گی۔

اسلام اور شعائرِ اسلام سے محبت اہل پاکستان کی خلقت میں داخل ہے مگر وہ بے بس ہیں کیونکہ بدی کی قوتوں کو سرکاری سرپرستی حاصل ہے۔ اگر سرکار کی زمامِ کار مشرف اور پرویز الہی کے ہاتھ میں نہ ہوتی تو یہاں میرا تھن ریس ہرگز منعقد نہ ہوتی۔ اس فحاشی کو سرکاری سرپرستی حاصل تھی۔ جب اقتدار مشرف کے ہاتھ سے نکل گیا تو پھر یہ میرا تھن ریس منعقد نہ ہوتی۔ یوں ہماری دلیل درست ہے کہ یہاں بے حیائی اور اخلاق سوزی سرکاری سرپرستی میں ہوتی ہے۔ اس لئے ہم میاں صاحب سے کم از کم یہ مطالبہ کرتے ہیں کہ سرکاری اور نجی ٹی۔ وی چنگزو پر ہونے والی